

№4(4)

ВОЛННАЯ ГАРАДЗКАЯ НЕЗАЛЕЖНАЯ ГАЗЭТА = Бярозаўка =

Паліваньне на ведзьмаў

Выбух у Менску пацягнуў за сабой масавыя арышты і затрыманні апазыцыйных актывістаў.

Зрэшты , чагосьці такога і трэба было чакаць , бо хутка выбары. Якім бокам тут выбары, спытаецца ? Самым простым. Лукашэнка ж абвясціў , што **гэтыя** выбары будуць *самыя празрыстыя i дэмакратычныя*. Бо трэба ж неяк наладжваць стасункі з Захадам , а калі там не прызнаюць легітымнасць новага парлямэнту , дамаўляцца будзе вельмі цяжка . Таму такія “меры”, як падвышэнне заробкаў , пэнсіяў , стыпэндыяў , вяртанье некаторых ільготаў ня вельмі паўплывалі б на настроі “электарату”. У дадзенай сітуацыі мала , каб народ больш “палюбіў” уладу. Трэба, каб народ узыненавідзеў апазыцыю.

І тут , як “падарунак” лёсу , такое здарэньне. Вядома ж , усе сілы кінутыя на пошуку злачынцаў. Вось толькі “хапаюць” адных апазыцыянероў , да таго ж найбольш актыўных. Ужо затрымана болей за 10 чалавек на падставе таго , што ў іхніх кватэрах пры вобшуках знаходзілі не тое што гайкі ці балты , а нават цвікі . Напэўна , чынавенства ды міліцыя не займаюцца хатнімі рамонтамі , у іх хапае грошай наніць рамонтнікаў. Таму і наяўнасць цвікоў у кватэрах для іх – нешта ненатуральнае , яны не разумеюць : навошта табе ў хаце цвікі , калі ты не тэрарыст?

І ёсі гэтая “антытэрарыстычная” кампанія шырока асьвятляеца ва ўсіх дзяржаўных СМИ ў суправаджэнні “правільных” камэнтароў. Людзям так ненавязліва “удзёўбыываеца” думка , што акрамя апазыцыі гэтага ніхто ня мог зрабіць. Глядзіш , ніхто і ня пойдзе за іх галасаваць .

Пасля выбараў усіх , канечне ж , паадпускаюць “за адсутнасцю доказаў”, злачынцаў наўрад ці зловяць. Было ж ужо такое , калі ў Віцебску пасля 2-х выбухаў “ператрэсльі” ўсіх мясцовых апазыцыянероў , праўда нікому з іх не ўдалося “прыышыць” гэтую справу. А праз некалькі гадоў выявілася , што да арганізацыі тых выбухаў меў простае дачыненьне афіцэр КДБ .

Зъдзіўляюць у гэтай справе некаторыя моманты. Напрыклад , напярэдадні выбуху презыдэнт казаў у інтэр’ю , нібыта “заходняя спонсары” чакаюць ад апазыцыі больш рашучых дзеянняў , кшталту масавых беспарадкаў ці **выбухаў(!)**. А тут – наце вам выбух! Так і хочацца сказаць : “Як на заказ”. І яшчэ . Чаму гэта Лукашэнка пасля

выбуху адразу кінуўся ў самую гушчу падзеяў , нібыта быў упэўнены , што болей нічога не рване? Падазроні ёсё гэта выглядае , вельмі падазронна.

Так што , ёсё гэта на руку *толькі уладам* : і апазыцыю можна патрэсці , і народ трохі спалоханы , ды й для “правільных” кандыдатаў будзе новы лозунг-слоган на выбарах .“За парадак і спакой!” , “За бяспечную Беларусь!” , а то , згадзяцеся , “стабільнасцю” ўжо асконіну набілі . А дэмакраты са сваімі “Свабодай-Праудай-Справядлівасцю” застануцца ў лузэрах , хай нават і дазволі ім назіраць за выбарамі (без права голасу і кантролю за падлікам галасоў!!!).

Ну якую выснову можна зрабіць? Выкідайце з хаты цвікі ды гайкі , а на выбары можна і не хадзіць – усё ўжо вырашана . Будзе ў нас стабільнасць , парадак і спакой. Толькі чамусыці прыгадваюцца радкі нашага славутага земляка Адама Міцкевіча:”Там , дзе паліцыя – гарант спакою , свабодзе можаш памахаць рукою”.

Алік Бяздумны

Глядзі БЕЛСАТ tv
BELSAT

Параметры Белсата на Сірыусе:
ПАЗІЦЫЯ 5° E, ПАЛЯРЫЗАЦЫЯ Н,
ЧАСТАТА 12 379,6 МГЦ

Выбары 2008: працэс пайшоў?

24 чэрвеня стартавала кампанія па выбарах у парламэнт. У гэты ж дзень у інтэрв'ю газэце "Комсомольская правда" Аляксандр Лукашэнка заявіў: "Мы хочам прадэманстрація і Захаду, і Расеі, як трэба праводзіць выбары. Мы іх зробім настолькі дэмакратычнымі, што вы пераканаецца ў рэальнym выніку, каго сёння падтрымлівае народ". Таксама ён адзначыў, што ў краіне ўжо працуець першыя міжнародныя назіральнікі. Вось дык цікавостка! Не пасьпелі абвясціць выбары, а назіральнікі ўжо тут! Іншая справа, што наўрад ці яны міжнародныя... Но "назіральнікі" са спэцслужбай у нас працуець заўсёды: ці ёсьць выбары, ці іх няма.

Прадстаўнікі праваабарончых арганізацый краіны заявілі пра супольны маніторынг парламэнцкіх выбараў. Літаральна на наступны дзень да іх прыйшлі чыноўнікі з падатковай інспэкцыі з загадамі аб неабходнасці падаць дэкларацыі аб прыбытках і маёмысці кіраўнікам і актывістам ўсіх буйных праваабарончых арганізацыяў а таксама іхным сваякам.

Праваабаронца Валянцін Стэфановіч адзначае: «Усё гэта адбываецца на фоне вядомых рэпартажаў на БТ. На мой погляд, усё гэта робіцца для таго, каб загадзя дыскрэдытаць тых людзей, што зъбираюцца маніторыць выбары».

Апазыцыйныя партыі і арганізацыі падзяліліся ў сваім

стаўленні да выбараў: адныя зъбираюцца браць ціх удзел, другія – байкатаваць. Варыянт байкоту шырока абмяркоўваўся ў інтэрнэце, што, напэўна, не засталося па-за

назіральнікам у Цэнтральную выбарчую камісію Міхала Пашкевіча, а ў вечары таго ж дня ён быў затрыманы міліцыяй "за хуліганства". За ўдзел у зімовых

акцыях пратэсту прадпрымальнікаў ён быў асуджаны ўмоўна, і цяпер, калі суд прызнае яго вінаватым у хуліганстве, ён можа трапіць у турму. Таксама "за хуліганства" асуджаны на 17 сутак арышту адзін з лідэраў Грамадзянскай кампаніі "Еўрапейская Беларусь" Яўген Афнагель. Як заўсёды, перад выбарамі ўлады намагаюцца нейтралізаваць самых актыўных ды, заадно, запалохаць астатніх.

Цікава выказаўся наконт магчымага ўдзелу ў новым парламэнце прадстаўнікоў апазыцыі цяперашні кіраўнік палаты прадстаўнікоў Вадзім Папоў.

Ён параіў прыгадаць, колькі "шуму і трэску" было на паседжаннях, калі ў парламэнце была апазыцыя, а парламэнт – "этая не пляцоўка для палітычных баталіяў. Гэта пляцоўка для стварэння законаў". Так што, шаноўныя апазыцыянеры, можаце нават не высільвацца: у нашым парламэнце не патрэбныя людзі, якія будуць абмяркоўваць ці, не дай Бог, аспрэчваць тыя законы, якія прыходзяць "зьверху". За іх трэба моўкі галасаваць, можна нават не чытаўшы.

Алік Бяздумны паводле
БелаПАН, радыё Свабода,
TUT.by, NN.by

Выбары – самыя чесныя і справядлівія...



ўвагаю ўладаў. Нездарма ж кіраўніца Цэнтрвыбаркаму заявіла, нібыта, згодна з праведзеным апытањнем, на выбары зъбираюцца прыйсці абавязкова 60% выбаршчыкаў, яшчэ 25% заявілі, што, "хутчэй за ўсё", прыйдуць. Пасля зъменаў у заканадаўстве, якія абмяжоўваюць права назіральнікаў, яе "прагнозы" заўсёды спраўджваліся, таму, спадарства, можаце на выбары не хадзіць: 85% яўкі ўсё роўна будзе ў пратаколах.

Ужо пачала выяўляцца і "дэмакратычнасць" выбараў. Палітрада Аб'яднанай грамадзянскай партыі абрала

Сярэднемесячны заробак у Беларусі і бліжэйшых краінах у першай палове 2008 году:

Чехія - \$1500; Польшча - \$1459; Эстонія - \$1260; Літва - \$1000; Латвія - \$1000; Расея - \$700; Румынія - \$520; Беларусь - \$395; Украіна - \$367.

Як бачым, нават той гіганцкі нафта-газавы бонус не дапамагае Расеі нават наблізіцца да нашых суседзяў на заходзе і поўначы. Украіна нас пакуль не дагнала, але наблізілася, як той казаў, "уплатную".

Правасуддзя на-беларуску

Тры суды. Тры прысуды.

Скончыўся працэс па справе “жывога шчыта”. Два супрацоўнікі ДАІ былі признаныя вінаватымі ў злодживаньні службовым становішчам і стварэнні небяспекі жыццю грамадзян і асуджаны на 2 гады... умоўна. Падсудныя, мабыць, не сумняваліся ў такім зыходзе справы, інакш як патлумачыць іх вясёлы настрой (на фота)? Дарэчы, Рамана Менцюка, які “пратараніў” жывую заслону, ўсё-ткі вылавілі – ажно ў Раке, ў Нарафамінску.

А ў Віцебску прадстаўнік расейскай нацыянал-бальшавіцкай партыі быў

асуджаны за хуліганства (ён закідаў сырымі яйкамі машыну аднаго з мясцовых дэмакратычных актыўістau). Яму прысудзілі штраф у памеры 70 тыс. рублёў. Но таму так мала, што на судзе ён заявіў, быццам хацеў пацэліць у Мілінкевіча? Дарэчы, Мілінкевічу за “несанкцыяваную” сустрэчу з жыхарамі



Фота “Наша Ніва”

Слоніму прысудзілі штрафу 700 тыс. рублёў.

Закон адзін для ўсіх?

Жана Немяньтоўская

Футбольныя жарсы

Адзначыліся беларускія аматары футболу. Падчас трансляцыі матчу Расея – Іспанія ў Менску на Кастрычніцкай плошчы каля вялікага экрану сабралася больш за 2 тысячи прыхільнікаў расейскай зборнай, і каля сотні іх, хто падтрымліваў іспанцаў. Пасля таго, як іспанцы пачалі выйграваць, “расейцы” закідалі “іспанцаў” шклянымі бутэлькамі з пад піва і гарэлкі. Некалькі чалавек атрымалі траўмы, і каб не рашучыя

дзеяньні АМАПу, што прыкрываў адыход з плошчы “іспанцаў”, ня выключана, што былі баўхвяры. Прыхільнікі расейскага футболу і, напэўна ж, “великай рускай культуры”, пакінулі пасъля сябе доказ сваёй “культурнасьці” (глядзі фота).

P.S. Пасъля разгонаў апазыцыйных акцыяў на вуліцах застаюцца парваныя сцягі, расьцяжкі, транспаранты, і камунальныя службы часта спаганяюць штрафы (і немалыя) з арганізатарамі акцыі. Цікава, ці прыцягнуць кагосьці да адказнасьці за такі бардак?

Ж.Н.



Фота “Наша Ніва”

Крыху пра “стабільнасьць”

Па афіцыйных дадзеных, інфляцыя ў Беларусі дасягнула 7,3%, сярэднемесячныя тэмпы інфляцыі складаюць 1,2%, што ўдвай перавышае аналагічныя паказчыкі за першае паўгоддзе 2007 года (3,6% і 0,6% адпаведна).

У чэрвені 2008 года спажывецкія кошты выраслі на 0,6% - гэта самы нізкі паказчык за першыя шэсць месяцаў гэтага года, паведамляе “Інтэрфакс” са спасылкай на міністэрства статыстыкі і аналізу Беларусі.

Нагадаем, па тым жа афіцыйным дадзеным, у маі кошты выраслі на 1,3%, у красавіку - на 1,2%, у сакавіку - на 0,8%, у лютым - на 0,7%, у студзені - на 2,5%.

Але гэта афіцыйныя дадзеныя ў сярэднім па краіне. У Менску жа інфляцыя ў 2,5 разы вышэй за агульнабеларускую. Толькі за 4 месяца яна перавысіла 12%, а зараз адпаведна набліжаецца да 18%.

У адпаведнасці з прагнозам сацыяльна-эканамічнага развіцця Беларусі на 2008 год, урад і Нацбанк планавалі ўтрымаць інфляцыю ў межах 6-8%, або 0,5-0,6% у сярэднім за месяц. У 2007 годзе інфляцыя ў Беларусі вырасла да 12,1% (пры прагнозе 6-8%) з 6,6% у 2006 годзе.

Фэст сярэднявечнай культуры “Наваградзкі замак”,

які меў адбыцца ў гэтым годзе, перанеслы на наступны год, каб прымеркаваць да юбілею Наваградка. Да таго ж, на загад Лукашэнкі да наступнага лета там павінны пабудаваць лядовы палац. Напэўна, такімі тэмпамі, праз пару гадоў лядовыя палацы будуць ва ўсіх раённых цэнтрах, а гадоў праз 5-7 месецяў ў Бярозаўцы пабудуюць? Дзяржава ж у нас багатая, грошай няма куды падзець. Праўда, замежная запазычанасць Беларусі на 1.04.2008 г. складала ўжо 13

мільярдаў 630 мільёнаў даляраў, павялічыўшыся за першы квартал бягучага году на 1,007 млрд. \$. Падумаўшы здаровай галавой, дык ці варта, седзячы ў такіх даўгах, дазваляць сабе такую раскошку? И так ужо набудавалі гэтых “спорт-комплексаў для любімай гульні презыдэнта” больш за два дзесяткі, ды толькі высокіх вынікаў у спорце не назіраецца. У Латвіі, дзе і людзі жывуць больш заможна, ды й дзяржава багацейшая (хочь прыродных рэурсаў у іх на болей),

усяго некалькі лядовых палацаў, аднак іхняя хакеісты гуляюць на горш за нашых.

Так і хочацца сказаць: марнатраўства! Лепей бы бальніцы будавалі ды закуплялі для іх сучаснае мэдычнае абсталяванье, ды й школам патрэбна дадатковое фінансаванье, каб не зьбіралі з бацькоў гроши на рамонты ды мэблю.

Дж. Ведрыч

Пошта рэдакцыі

Добры дзень, шаноўныя выдаўцы «Вольнай Бярозаўкі»! Я атрымаў ужо два нумары вашай газеты, вельмі прыемна, што і ў Бярозаўцы нехта мае незалежныя погляды на нашу рэчаіснасць. Вось, папрасіў пляменыніка, балазе ў яго ёсьць камп'ютар, пераслаць мой допіс на ваш адрес.

Хачу распавесці пра адзін выпадак. Неяк давялося мне ляжаць у бальніцы ў адной палаце з старым дзядзькам-пэнсіянэрам. Аднойчы

пайшла размова пра вайну ды партызанаў, і ён расказаў, як партызаны спалілі іхнюю вёску. За што спалілі? Затое, што два хлапцы з вёскі, якіх сілай забралі ў партызаны, ўцяклі з атраду, бо іх прымушалі рабаваць суседнія вёскі, адбіраць харчы ў жанчын і дзяцей, якія і самі галадалі. Спытаўся я ў дзядзькі, ці расказаў бы ён гэта журналісту? Гэ, кажа, ды хіба ж такое дзе пакажуць! Чаму ж, адказваю, на “Белсаце”, на “Радыё Свабода”, ці ў якой незалежнай газэце маглі б зацікавіцца. Дзядзька,

пачаўшы гэта, пачаў адмахвацца – не, ты што, каб мне потым ”пад хвост” далі? Чаго ж вам, дзядзька, баяцца, пытаюся? З працы не пагоняць, пенсію не адбяруць. Але ён толькі і казаў: “Не, не, ты што, ні ў якім разе...”

Глыбока сядзіць страх перад уладай у нашым народзе. А цяперашняя ўлада ўсяляк намагаеца хаваць праўду пра злачынствы савецкіх партызанаў. Так і застаўша злодзеі героямі, а маўклівыя ахвяры – вінаватымі.

Сымон Каваль

1 ліпеня 1812г. – Напалеон абвясціў узнаўленыне Вялікага кастыва Літоўскага і стварыў часовы ўрад ВКЛ.

3 ліпеня 1660г. – Войскі Рэчы Паспалітай вызвалілі ад расейцаў Менск і тэрыторыю да Беразіны.

6 ліпеня 1253г. – Вялікі князь літоўскі Міндаўг быў каранаваны ў Наваградку.

6 ліпеня 1941г. – Савецкім НКВД перад прыходам немцаў, пад Глыбокім, расстряляны вязні Беразьвецкай турмы (пераважна сяляне).

8 ліпеня 1998г. – У Наваполацку, пратэстуючы супраць беззаконня гарадзкіх чыноўнікаў, падпалиў сябе праваабаронца Аляксей Філіпчанка. Памёр ад апёкаў 31 ліпеня.

11 ліпеня 1705г. – У Полацкім Сафійскім саборы расейскі цар Пётр I

Варта памятаць

закатаў 5 уніяцкіх манахаў – базыльянаў.

15 ліпеня 1410 – Адбылася Грунвальдзкая бітва, разгром Тэўтонскага ордэну пераважна войскамі Вялікага княства Літоўскага.

21 ліпеня 1999г. – У Менску мастак Алесь Пушкін зьдзесыніў пэрформанс “Падарунак презыдэнту” – прывёз тачку гною да будынку адміністрацыі презыдэнта.

25 ліпеня 1984г. – Памёр Уладзімер Каараткевіч, народны пісьменнік Беларусі.

25 ліпеня 1993г. – З ініцыятывы ГА БНФ “Адраджэнні” ў Лідзе ўсталяваны помнік Францыску Скарыне.

27 ліпеня 1990г. – Вярхоўны Савет прыняў Дэкларацыю аб дзяржаўным суверэнітэце Беларусі (Дзень Незалежнасці).

27 ліпеня 1996г. – У Менску адбыўся 20-тысячны мітынг з патрабаваннямі адстаўкі Лукашэнкі.

30 ліпеня 1840г. – Расейскі цар Мікалай I выдаў указ, які забараняў назыву “Беларусь”. Загадвалася называць беларускія землі “Северо-западны край”

31 ліпеня 1944г. – НКВД пачаў маштабную апэрацыю па зынічэнні ў Беларусі збройнага антысавецкага супраціву. За год было арыштавана каля ста тысяч чалавек. Пры супраціве забіта каля 3200 беларускіх патрыётаў.

*Пры падрыхтоўцы
выкарыстоўваўся “Беларускі
каляндар-даведнік” Ул. Хільмановіча.*